

---

rAtrisUktam

रात्रिसूक्तम्

Document Information

---

Text title : rAtrisUkta

File name : rAtrisUktam.itx

Category : veda, svara, sUkta, devii, devI, otherforms

Location : doc\_veda

Proofread by : Palak, NA, Muralikesavan T

Description-comments : There are additional Richas from Khilas in Mantrapusham book

Source : <https://sanskritdocuments.org/mirrors/rigveda/e-text.htm> + mantrapuShpam newer edition

Latest update : January 02, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

रात्रिसूक्तम्



ऋग्वेदसंहितायां दशमं मण्डलं, १२७ सप्तविंशत्युत्तरशततमं सूक्तम् ।  
ऋषिः- कुशिकः सौभरो रात्रिर्वा भारद्वाजी । देवता- रात्रिस्तवः ।  
छन्दः- १, ३, ६ विराङ्गायत्री; २ पादनिचृद्गायत्री; ४, ५, ८ गायत्री; ७ निचृद्गायत्री ।  
स्वरः-पङ्कः ।

ॐ रात्री व्यख्यदायती पुरुत्रा देव्यक्ष्मिः ।  
विश्वा अधि श्रियोऽधित ॥ १०.१२७.०१  
ओर्वप्रा अमर्त्या निवतो देव्युद्वतः ।  
ज्योतिषा बाधते तमः ॥ १०.१२७.०२  
निरु स्वसारमस्कृतोषसं देव्यायती ।  
अपेदु हासते तमः ॥ १०.१२७.०३  
सा नो अद्य यस्या वयं नि ते यामन्नविक्षमहि ।  
वृक्षे न वसति वयः ॥ १०.१२७.०४  
नि ग्रामासो अविक्षत नि पद्वन्तो नि पक्षिणः ।  
नि श्येनासश्चिदर्थिनः ॥ १०.१२७.०५  
यावया वृक्यं वृकं यवय स्तेनमूर्ध्ने ।  
अथा नः सुतरा भव ॥ १०.१२७.०६  
उप मा पेपिशत्तमः कृष्णं व्यक्तमस्थित ।  
उष ऋणेव यातय ॥ १०.१२७.०७  
उप ते गा इवाकरं वृणीष्व दुहितर्दिवः ।  
रात्रि स्तोमं न जिग्युषे ॥ १०.१२७.०८

॥ परिशिष्टम् ॥

आ रात्रि पार्थिवं रजः पितरः प्रायु धामभिः ।

दि॒वः स॒ताम॑सि बृ॒हती॑ वि ति॒ष्ठ स॒ आ त्वे॑षं॒ वर्त॑ते॒ तमः॑ ॥ १  
 ये ते॑ रा॒त्रि नृ॒चक्ष॑सो यु॒क्तासो॑ न॒वति॑र्नव ।  
 अशी॑तिः सं॒त्वष्टा॑ उ॒तो ते॑ स॒प्त स॑प्ततीः ॥ २  
 रात्रीं॑ प्र॒पत्ये॑ ज॒ननीं॑ स॒र्वभू॑तनिवेशनीम् ।  
 भ॒द्रां भ॑गवतीं कृ॒ष्णां वि॒श्वस्य॑ ज॒गतो॑ निशाम् ॥ ३  
 स॒म्बेशि॑नीं सं॒यमि॑नीं ग॒हन॑क्षत्रमालिनीम् ।  
 प्र॒पन्नोऽहं॑ शिवां रात्रीं॑ भ॒द्रे पा॑रमशीमहि  
 (भ॒द्रे पा॑रमशीमह्यो॑ नमः) ॥ ४  
 स्तो॒ष्यामि॑ प्र॒यतो॑ दे॒वीं श॑रण्यां ब॒ह्वच॑प्रियाम् ।  
 स॒हस्र॑संहितां दु॒र्गाम् जा॑तवे॒दसे॑ सु॒नवाम॑ सोमम् ॥ ५  
 शा॒न्त्यर्थं॑ तद् द्विजा॒तीना॑ऋषिभिः सोमपाश्रिताः ।  
 ऋ॒क्के॑दे त्वं संमू॒त्पना॑ऽरात्रीयतो नि दहाति वेदः ॥ ६  
 ये त्वा॑ दे॒वि प्र॑ पत्यन्ति ब्रा॒ह्मणा॑ ह॒व्यवा॑हनीम् ।  
 अ॒वित्या॑ बहु॒वित्या॑ वा स॒नः पर्ष॑दति दु॒र्गाणि॑ वि॒श्वा ॥ ७  
 ये अ॒क्रि॒व॒र्णां शु॒भां सौ॒म्यां की॑र्तयिष्यन्ति ये द्विजाः ।  
 ता॒मस्ता॑रयति दु॒र्गाणि॑ ना॒वेव॑ सिन्धु॒ दुरि॑तात्यग्निः ॥ ८  
 दु॒र्गेषु॑ विषमे घो॒रे स॒ङ्गामे॑ रिपुसङ्कटे ।  
 अ॒ग्नि॒चोर॑निपातेषु दु॒ष्टग्र॑हनिवारिणि  
 दु॒ष्टग्र॑हनिवारिण्योन्नमः ॥ ९  
 दु॒र्गेषु॑ विष्मेषु त्वं स॒ङ्गामेषु॑ वनेषु च ।  
 मो॒हयि॑त्वा प्र॒पत्य॑स्त्रे ते॒षां मे॑ अ॒भयं॑ कुरु ।  
 ते॒षां मे॑ अ॒भयं॑ कुरुवोन्नमः ॥ १०  
 के॒शिनीं॑ स॒र्वभू॑तानां प॒ञ्चमी॑ति च नाम च ।  
 सा मां॑ स॒मा नि॑शा दे॒वी स॒र्वतः॑ परि रक्षतु ।  
 स॒र्वतः॑ परि रक्षत्वोन्नमः ॥ ११  
 ता॒मग्नि॑वर्णां तपसा ज्वल॒र्तीं वै॑रोचनीं क॒र्मफ॑लेषु जुष्टां ।  
 दु॒र्गा दे॒वीं श॑रणमहं प्र॒पद्ये॑ सु॒तर॑सि तरसे नमः ।

सुतरसि तरसे नमः ॥ १२  
दुर्गा दुर्गेषु स्थानेषु शं नो देवीरभिष्टये ।  
य इमं दुर्गास्तवं पुण्यं रात्रौरात्रौ सदा पठेत् ॥ १३  
रात्रिः कुशिकसोभरो रात्रिर्वा भारद्वाजी रात्रिस्तवो गायत्री ।  
रातरीसूक्तं जपेन्नित्यं तत्कालमुपपद्यते ॥ १४  
उलूकयातुं शीशीलूकयातुं जहि श्वयातुमुत कोकयातुम् ।  
सुपर्णयातुमुत गृध्रयातुं दृषदेव प्रमृण रक्ष इन्द्र ॥ १५  
पिशङ्गभृष्टिमम्भृणं पिशाचिमिन्द्र सं मृण ।  
सर्वं रक्षो निबर्हय ॥ १६  
हिमस्य त्वा जरायुणा शाले परि व्ययामसि ।  
(उत हृदो हि नो धियोग्निर्ददातु भेषजम्) ॥ १७  
शीशीतहृदो हि नो धियोग्निर्ददातु भेषजम् ।  
अन्तिकामग्निमजनय दूर्वादः शीशीलागमत् ॥ १८  
अजातपुत्रपक्षाया हृदयं मम दूयते ।  
विपुलं वनं बह्वाकाशं चर जातवेदः कामाय ॥ १९  
मां च रक्ष पुत्रांश्च शरणमभूत् तव ।  
पि ण्गाक्ष लोहितग्रीव कृष्णवर्ण नमोस्तु ते ॥२०  
अस्मान्निबर्हरस्येनां सागरस्योर्मयो यथा ।  
इन्द्रः क्षत्रं ददातु वरूणमभि षिम्चतु ॥ २१  
शत्रवो निधनं यान्तु जय त्वं ब्रह्मतेजसा ॥ २२  
कपिलजटीं सर्वभक्षं चाग्निं प्रत्यक्ष दैवतम् ॥ २३  
वरुणं च वशाम्यग्रे मम पुत्रांश्च रक्षतु  
(मम पुत्रांश्च रक्षत्वोन्नमः) ॥ २४  
साग्ने वर्षशतं जीव पिब खाद च मोद च ॥ २५  
दुःखितांश्च द्विजांश्चैव प्रजां च पशु पालय ॥ २६  
यावदादित्यस्तपति यावद्भ्राजति चन्द्रमाः ।  
यावद्वायुः प्लवायति तावज्जीव जया जय ॥ २७

येन केन प्रकारेण को हि नाम नु जीवति ।  
 परेषामुपकारार्थं यञ्जीवति स जीवति ।  
 एतां वैश्वानरीं सर्वदेवान्नमोस्तु ते ॥ २८  
 न चोरभयं न च सर्पभयं न च व्याघ्रभयं न च मृत्युभयम् ।  
 यस्यापमृत्युर्न च मृत्युः सर्वम् लभते सर्वं जयते ॥ २९  
 ॐ शान्तिः शान्तिः शान्तिः ॥  
 ॥ इति परिशिष्टम् ॥

### रात्रिसूक्तं स्वररहितम्

रात्री व्यख्यदायती पुरुत्रा देव्यक्षभिः ।  
 विश्वा अधि श्रियोऽधित ॥ १०.१२७.०१  
 ओर्वप्रा अमर्त्या निवतो देव्युद्वतः ।  
 ज्योतिषा बाधते तमः ॥ १०.१२७.०२  
 निरुस्वसारमस्कृतोषसं देव्यायती ।  
 अपेदु हासते तमः ॥ १०.१२७.०३  
 सा नो अद्य यस्या वयं नि ते यामन्नविक्षमहि ।  
 वृक्षे न वसति वयः ॥ १०.१२७.०४  
 नि ग्रामासो अविक्षत नि पद्वन्तो नि पक्षिणः ।  
 नि श्येनासश्चिदर्थिनः ॥ १०.१२७.०५  
 यावया वृक्यं वृकं यवय स्तेनमूर्म्ये ।  
 अथा नः सुतरा भव ॥ १०.१२७.०६  
 उप मा पेपिशत्तमः कृष्णं व्यक्तमस्थित ।  
 उप ऋणेव यातय ॥ १०.१२७.०७  
 उप ते गा इवाकरं वृणीष्व दुहितर्दिवः ।  
 रात्रि स्तोमं न जिग्युषे ॥ १०.१२७.०८

॥ परिशिष्टम् ॥

आ रात्रि पार्थिवं रजः पितरः प्रायु धामभिः ।  
 दिवः सतामि बृहती वि तिष्ठ स आ त्वेषं वर्तते तमः ॥ १  
 ये ते रात्रि नृचक्षसो युक्तासो नवतिर्नव ।

अशीतिः संत्वष्टा उतो ते सप्त सप्ततीः ॥ २  
 रात्रीं प्रपत्ये जननीं सर्वभूतनिवेशनीम् ।  
 भद्रां भगवतीं कृष्णां विश्वस्य जगतो निशाम् ॥ ३  
 सम्वेशिनीं संयमिनीं ग्रहनक्षत्रमालिनीम् ।  
 प्रपन्नोऽहं शिवां रात्रीं भद्रे पारमशीमहि  
 (भद्रे पारमशीमह्यो नमः) ॥ ४  
 स्तोष्यामि प्रयतो देवीं शरण्यां बहुचप्रियाम् ।  
 सहस्रसंहितां दुर्गां जातवेदसे सुनवाम सोमम् ॥ ५  
 शान्त्यर्थं तद् द्विजातीनाऋषिभिः सोमपाश्रिताः ।  
 ऋक्वेदे त्वं संमूत्पना रात्रीयतो नि दहाति वेदः ॥ ६  
 ये त्वां देवि प्र पत्यन्ति ब्राह्मणा हव्यवाहनीम् ।  
 अवित्या बहुवित्या वा सनः पर्षदति दुर्गाणि विश्वा ॥ ७  
 ये अक्रिवर्णां शुभां सौम्यां कीर्तयिष्यन्ति ये द्विजाः।  
 ताम्स्तारयति दुर्गाणि नावेव सिन्धुं दुरितात्यग्निः ॥ ८  
 दुर्गेषु विषमे घोरे सङ्ग्रामे रिपुसङ्कटे ।  
 अग्निचोरनिपातेषु दुष्टग्रहनिवारिणि  
 दुष्टग्रहनिवारिण्योन्नमः ॥ ९  
 दुर्गेषु विष्मेषु त्वं सङ्ग्रामेषु वनेषु च ।  
 मोहयित्वा प्रपत्यस्ते तेषां मे अभयं कुरु ।  
 तेषां मे अभयं कुरुवोन्नमः ॥ १०  
 केशिनीं सर्वभूतानां पञ्चमीति च नाम च ।  
 सा मां समा निशा देवी सर्वतः परि रक्षतु ।  
 सर्वतः परि रक्षत्वोन्नमः ॥ ११  
 तामग्निवर्णां तपसा ज्वलन्तीं वैरोचनीं कर्मफलेषु जुष्टाम् ।  
 दुर्गां देवीं शरणमहं प्रपद्ये सुतरसि तरसे नमः ।  
 सुतरसि तरसे नमः ॥ १२  
 दुर्गा दुर्गेषु स्थानेषु शं नो देवीरभिष्टये ।  
 य इमं दुर्गास्तवं पुण्यं रात्रौरात्रौ सदा पठेत् ॥ १३  
 रात्रिः कुशिकसोभरो रात्रिर्वा भारद्वाजी रात्रिस्तवो गायत्री ।  
 रातरीसूक्तं जपेन्नित्यं तत्कालमुपपद्यते ॥ १४  
 उलूकयातुं शीशीलूकयातुं जहि श्वयातुमुत कोकयातुम् ।  
 सुपर्णयातुमुत गृध्रयातुं दृषदेव प्रमृण रक्ष इन्द्र ॥ १५

पिशङ्गभृषटिमम्भृणं पिशाचिमिन्द्र सं मृण ।  
 सर्वं रक्षो निबर्हय ॥ १६  
 हिमस्य त्वा जरायुणा शाले परि व्ययामसि ।  
 (उत हृदो हि नो धियोग्निर्ददातु भेषजम्) ॥ १७  
 शीशीतहृदो हि नो धियोग्निर्ददातु भेषजम् ।  
 अन्तिकामग्निमजनय दूर्वादः शीशीलागमत् ॥ १८  
 अजातपुत्रपक्षाया हृदयं मम दूयते ।  
 विपुलं वनं बह्वाकाशं चर जातवेदः कामाय ॥ १९  
 मां च रक्ष पुत्रांश्च शरणमभूत् तव ।  
 पिङ्गाक्ष लोहितग्रीव कृष्णवर्णं नमोऽस्तु ते ॥ २०  
 अस्मान्निबर्हरस्येनां सागरस्योर्मयो यथा ।  
 इन्द्रः क्षत्रं ददातु वरूणमभि पिञ्चतु ॥ २१  
 शत्रवो निधनं यान्तु जय त्वं ब्रह्मतेजसा ॥ २२  
 कपिलजटीं सर्वभक्षं चाग्निं प्रत्यक्ष दैवतम् ॥ २३  
 वरुणं च वशाम्यग्रे मम पुत्रांश्च रक्षतु  
 (मम पुत्रांश्च रक्षत्वोन्नमः) ॥ २४  
 साग्रं वर्षशतं जीव पिब खाद च मोद च ॥ २५  
 दुःखितांश्च द्विजांश्चैव प्रजां च पशु पालय ॥ २६  
 यावदादित्यस्तपति यावद्भाजति चन्द्रमाः ।  
 यावद्वायुः प्लवायति तावज्जीव जया जय ॥ २७  
 येन केन प्रकारेण को हि नाम नु जीवति ।  
 परेषामुपकारार्थं यज्जीवति स जीवति ।  
 एतां वैश्वानरीं सर्वदेवान्नमोऽस्तु ते ॥ २८  
 न चोरभयं न च सर्पभयं न च व्याघ्रभयं न च मृत्युभयम् ।  
 यस्यापमृत्युर्न च मृत्युः सर्वं लभते सर्वं जयते ॥ २९  
 ॐ शान्तिः शान्तिः शान्तिः ॥  
 ॥ इति परिशिष्टम् ॥  
 इति रात्रिसूक्तम् ।



*rAtrisUktam*

pdf was typeset on November 22, 2022



Please send corrections to [sanskrit@cheerful.com](mailto:sanskrit@cheerful.com)

